

Lehen il-Fgura

Sena 59 Nru. 380 Lulju 2026



Messaġġ mill-Kappillan Niċcelebraw Festa bis-Sens



Ghezież,

Il-festa li sejrin niċcelebraw ma tridx tkun sempliċiment ġimgħa ta' ċelebrazzjonijiet u hekk kif jgħaddi kollox tkun sempliċiment festa bħas-snin imghoddija u ssir sempliċiment parti mill-istorja.

Il-festa hija parti essenzjali li ssawwar il-kultura tagħna l-Maltin. Kull aspekt li jiffirma l-festa huwa importanti, kemm dak spiritwali kif ukoll dak divertenti. Li jghodd mhux x'nagħmlu u kemm nagħmlu imma il-mod u l-hsieb kif nagħmluh.

Jekk inħarsu lejn il-vara titolari tagħna u lejn kull statwa tal-Madonna tal-Karmnu ninnutaw li f'kull statwa, l-Madonna qed iġġorr lil binha Ġesù. Għalhekk il-festa li se niċcelebraw trid iddur mhux biss ma' Marija imma ma' binha Ġesù ukoll. Niċcelebraw festa bis-sens jekk il-festa tkun mument fejn permezz tagħha nikbru fl-imitazzjoni tagħna lejn Marija u fil-mixja tagħna wara Ġesù. U dan irridu nsarrfuh fil-mod kif ngħixu fil-ħajja tagħna ta' kuljum u fl-għażliet li jkollna u fl-imħabba tagħna lejn ħutna l-bnedmin.

Nagħlaq billi niringrazzja lil kull min jgħin kemm fil-festa ta' ġewwa kif ukoll fil-festa ta' barra biex jista' jkollna festa sabiħa. Filwaqt li flimkien ma' ħuti l-patrijiet nawgura l-festa t-tajba lil kulhadd, nitlob lill-Ommna Marija biex titfa' l-harsa tagħha fuq kull wiehed u waħda minna.

P. Raymond Calleja O. Carm.



Itlob magħna, Mara fidila, ġuf qaddis tal-Verb.
Għallimna nagħtu widen għall-karba tal-foqra u ta' ommna l-Art,
attenti għas-sejhat tal-Ispirtu fil-hemda tal-qalb,
fil-ħajja ta' ħutna, fil-ġrajjet tal-istorja, fil-krib u fil-ferħ tal-ħolqien.
Qaddisa Marija, omm il-ħajjin, mara qawwija, addolorata, fidila,
Vergni għarusa ħdejn is-Salib
fejn tikkonsma ruhha l-imħabba u tgelgel il-ħajja,
kun int il-gwida tal-impenn tagħna biex naqdu.
Għallimna nieqfu miegħek biswit l-għadd bla qies ta' slaleb
fejn Ibnek għadu mislub, fejn il-ħajja hi l-aktar mhedda;
biex ngħixu u nagħtu xhieda tal-imħabba Nisranija
billi nilqgħu f'kull bniedem lil ħuna u oħtna;
biex inwarrbu l-egoizmu dejjaq
halli nimxu wara Kristu, id-dawl veru tal-bniedem.
Vergni tal-paċi, bieb żgur tat-tama, ilqa' t-talba ta' wliedek!

**Il-Kappillan flimkien mal-Pirjol u l-komunità Karmelitana
u l-Kunsill Pastoral Parrokkjali
jawguraw il-festa t-tajba lil kulhadd**

Festa Madonna tal-Karmnu 2026

Il-Ġimgħa 26 ta' Ġunju

8.00pm: Music Bingo ma' DJ Alex Grech fi Triq Nazzareno Farrugia, faċċata tal-Każin tal-Banda

Is-Sibt 27 ta' Ġunju

8.00pm: Lejla Maltija fi Triq Nazzareno Farrugia, faċċata tal-Każin tal-Banda.

Il-Ġimgħa 3 ta' Lulju

6.30pm: Quddiesa bi preparazzjoni għall-festa u wara siegħa adorazzjoni bi tnejn għall-festa.

8.00pm: Riċeviment tal-Festa, organizzat mill-Kummissjoni Festa Esterna A.D. 1993 fi Triq il-Karmelitani għall-membri, membri sostenituri u l-mistiedna.

Is-Sibt 4 ta' Lulju – Infakkru lil hutna li hallewna matul din is-sena

6.30pm: Quddiesa b' suffragju għal dawk hutna li hallewna mill-aħħar festa 'l hawn.

7.00pm: Fgura Fest quddiem il-knisja parrokkjali fi Triq Hompesch, organizzata mill-Kummissjoni Festa Esterna Fgura A.D.1993. Ikun hemm ikel u xorb, kant, żfin, loġhob, tombola u divertiment għal kulhadd.

Il-Hadd 5 ta' Lulju – Jum iż-Żgħażaġh u l-Organizzaturi u l-Helpers tal-Festa.

9.30am: Quddiesa biċ-ċelebrazzjoni tas-Sagrament tal-Magħmudija.

11.00am: Quddiesa minn P. Antoine Farrugia SDB għaż-żgħażaġh u l-addoloxxenti bis-sehem tal-membri tal-Kummissjoni Festa Esterna A.D. 1993 u tal-Għaqda Mużikali u Soċjali Madonna tal-Karmnu, ir-reffiegħa tal-vara u l-għaqdiet taż-żgħażaġh. Waqt il-quddiesa jingħata l-mandat li-reffiegħa li se jerfgħu l-istatwa fil-festa u jitbierku l-istandardi tal-Kummissjoni Festa Esterna A.D. 1993 u tal-Għaqda Mużikali u Soċjali Madonna tal-Karmnu.

8:00pm: Riċeviment tal-festa mill-Għaqda Mużikali u Soċjali Madonna tal-Karmnu Fgura fil-każin tal-banda, għas-soċji u mistiedna oħrajn.

It-Tnejn 6 ta' Lulju – Jum it-Tfal u hruġ tal-vara min-niċċa

6.00pm: Il-Kummissjoni Festa Esterna Fgura A.D. 1993 tibda manifestazzjoni tat-Tfal bl-istatwa tal-Madonna li tibda minn quddiem il-Museum tal-Bniet fi Triq Kampanella, għal Triq il-Karmelitani, Triq Hompesch għall-knisja parrokkjali, bis-sehem tal-Banda 'Madonna tal-Karmnu' tal-Fgura.

7.00pm: Quddiesa animata għat-tfal mmexxija minn Dun David Borg, Kappillan tal-Parroċċa ta' Lourdes Paola.

8.00pm: Wara l-quddiesa, isir il-hruġ solenni tal-vara min-niċċa. Issir ċelebrazzjoni Marjana fuq iz-zuntier bis-sehem tal-Banda 'Madonna tal-Karmnu' tal-Fgura li tilqa' l-hruġ tal-vara titulari min-niċċa u ssellem lill-Madonna bid-daqq tal-innijiet Marjani.

8.30pm: Wara l-hruġ, it-tfal jimxu wara l-Banda 'Madonna tal-Karmnu' tal-Fgura sal-Mahżen tal-Armar, fejn jingħataw ġelat u tifikira tal-okkażjoni. It-tfal wara jimxu sal-każin tal-banda fejn issegwi festa għat-tfal quddiem il-każin tal-banda fejn fost l-oħrajn isir ukoll show tal-karti.

It-Tlieta 7 ta' Lulju – Jum il-Familja

6.30pm: Rużarju meditat.

7.00pm: Quddiesa animata mill-Kummissjoni Familja.

Għal din il-quddiesa huma mistiedna b'mod speċjali dawk il-koppji li din is-sena qed jiċċelebraw xi anniversarju speċjali kif ukoll dawk il-koppji li kellhom tarbija mill-festa tas-sena l-oħra 'l hawn.

Waqt il-quddiesa dawk il-koppji li qed jiċċelebraw xi anniversarju speċjali jgeddu l-wegħdiet taż-żwieġ tagħhom u wara l-quddiesa ssir il-preżentazzjoni tat-trabi lill-Madonna tal-Karmnu.

8.30pm: Blue Rally għaż-żgħażaġh imtella' mid-Deep Blue Promotions fil-Każin tal-Banda. Dħul b'xejn.

L-Erbgħa 8 ta' Lulju – L-Ewwel Jum tat-Tridu - Jum it-Terzjarji Karmelitani u l-Għaqdiet Marjani

10.30am: *Kids Feast Fun Day* - Attività għat-tfal fil-każin fejn isiru l-preparamenti għall-materjal tal-briju tal-marċi.

6.30pm: Rużarju meditat.

7.00pm: Quddiesa tat-tridu bit-talba tal-għasar immexxija minn P. Alfred Scerri O.F.M Cap.

Matul il-ġranet tat-tridu jippriedka Dun Stephen Attard.

Jieħdu sehem it-Terzjarji Karmelitani flimkien mal-Moviment Madonna ta' Fatima u l-Legjun ta' Marija.

Wara l-quddiesa issir il-funzjoni tas-Salve u ċelebrazzjoni Ewkaristika.

8.30pm: Il-Banda Marija Assunta tal-Gudja tibda marċ minn fuq iz-zuntier tal-Knisja fi Triq Hompesch u tkompli f'dawn it-toroq: Sur, Mater Boni Consilii, Giacomo Matteotti, Mahatma Ghandi, Summiena, Merħba, Ġojjin, Mahatma Ghandi, Martin Luter King, Kent, San Tumas, Liedna, Karmelitani, Hompesch fejn isir it-tluġh ta' San Elija fuq il-pedestall quddiem il-Knisja Parrokkjali u wara l-marċ ikompli sal-każin tal-banda.

Il-Hamis 9 ta' Lulju – It-Tieni Jum tat-Tridu - Jum il-Ministri tal-Liturġija u l-Helpers tal-Parroċċa

9.30am: Quddiesa għall-anzjani u l-morda tal-parroċċa minn Damjan Cachia O.Carm. Waqt il-quddiesa jiġi amministrat is-sagrament tal-morda.

6.30pm: Rużarju meditat.

7.00pm: Quddiesa tat-tridu bit-talba tal-għasar immexxija minn Dun Robin Camilleri, Arċipriet tal-Parroċċa ta' Marija Bambina, Senglea.

Illum Jieħdu sehem il-lezzuri, l-animaturi, il-ministri tat-tqarbin, dawk li jqassmu l-fuljett tal-parroċċa, helpers tal-knisja u helpers tal-parroċċa.

Wara l-quddiesa issir il-funzjoni tas-Salve u ċelebrazzjoni Ewkaristika.

8.30pm: Il-Banda 'Madonna tal-Karmnu' tal-Fgura tibda marċ minn quddiem il-Każin tal-Banda u tkompli f'dawn it-toroq: Hompesch, Sur, Mater Boni Consilii, Sejba Punika, Żabbar, San Pietru, Liedna, San Tumas, Liedna u Hompesch, sal-Każin tal-Banda, fejn titla' l-istatwa tal-Anglu fuq il-pedestall. Qabel it-tluġ tal-Anglu, ser tiġi inawgurata s-'Sorpriza tal-Briju' mill-Kummissjoni Żgħażaġh. Isegwi spetaklu ta' loġhob tan-nar, mużika u dawl bl-isem *Stars of an Angel* (is-seba' edizzjoni).

Il-Ġimgħa 10 ta' Lulju – It-Tielet Jum tat-Tridu - Jum il-Vokazzjonijiet u Jum l-Għaqdiet tal-Parroċċa

6.30pm: Rużarju meditat.

7.00pm: Quddiesa tat-tridu bit-talba tal-għasar immexxija minn Rev. P. Maurice Abela O. Carm, Kappillan tal-parroċċa ta' Santa Venera.

Jieħdu sehem il-membri tal-għaqdiet tal-parroċċa, kif ukoll l-abbatini tal-parroċċa u l-ġenituri tagħhom.

Wara l-quddiesa issir il-funzjoni tas-Salve u ċelebrazzjoni Ewkaristika.

8.15pm: Il-Banda 'Madonna tal-Karmnu' tal-Fgura tibda marċ minn quddiem il-knisja u tkompli f'dawn it-toroq: Hompesch, Karmelitani, Kampanella, Sur, Blondell, Bormla, W. Levanzin, Gallu, Misk, Fredu Abela, San Ġwann, Skola, Sant'Antnin, Louis Scicluna, San Elija, Tal-Klerku, Karmnu, Kitba, Sur u Hompesch sal-pedestall, fejn il-banda ssellem lill-Madonna waqt it-tluġ tagħha fuq il-pedestall bl-innu popolari. Fi tmiem il-marċ isir spetaklu ta' loġhob tan-nar.

Is-Sibt 11 ta' Lulju – Lejliet il-Festa

8.30am: Quddiesa mmexxija minn P. Alan Adami O.P. Pirjol tal-komunità Dumnikana tar-Rabat. Fl-aħħar tal-quddiesa jitkanta t-Te Deum.

6.30pm: Translazzjoni Solenni bir-relika tal-Madonna mill-Museum tas-Subien u li tgħaddi minn Triq il-Karmelitani, Triq Hompesch għall-Knisja mmexxija mill-Pirjol P. Joe Saliba O. Carm u l-komunità Karmelitana.

7.00pm: Quddiesa kantata mmexxija mill-Pirjol P. Joe Saliba O. Carm flimkien mal-komunità Karmelitana.

Fi tmiem il-quddiesa jiġi imbierek u inawguratur stellarju ġdid għall-vara titulari tal-Madonna tal-Karmnu.

Wara ssir il-funzjoni tas-Salve u ċelebrazzjoni Ewkaristika.

9.00pm: Il-Banda Madonna tal-Karmnu tal-Fgura tesegwixxi programm mużikali quddiem il-Każin tal-Banda, taħt it-tmexxija tas-Surmast Direttur Johan Debattista Dip. LCM, ALCM.

11.15pm: Il-Kummissjoni Festa Esterna Fgura A.D.1993 ittella' spetaklu tan-nar tal-art. Fi tmiemu jsir ukoll in-nar sinkronizzat mal-mużika imtella' mis-Sezzjoni Żgħażaġh tal-Kummissjoni Festa Esterna Fgura.

Il-Hadd 12 ta' Lulju – Jum il-Festa

Filgħodu l-quddies tas-6:00am, 7:00am u 8:00am ikun bħas-soltu.

9.00am: Quddiesa prinċipali tal-festa immexxija mir-Rev. Kappillan P. Raymond Calleja O. Carm flimkien mal-komunità Karmelitana bis-sehem tal-Kunsill Pastoral Parrokkjali, il-kummissjonijiet tal-parroċċa, il-Kunsill Lokali u l-għaqdiet reliġjużi u ċivili tal-parroċċa. Waqt il-quddiesa jinseg il-panigierku Dun Keith Scicluna, Rettur tal-Knisja ta' San Gakbu u ż-Żona Pastoral tax-Xgħajra.

11.00am: Quddiesa.

11.00am: Il-Banda 'Madonna tal-Karmnu' tal-Fgura tibda marċ minn quddiem il-Każin tal-Banda u tkompli f'dawn it-toroq: Hompesch, Bormla, Vjal Kottoner, Sur, Hompesch, San Tumas, Valperga, Karmelitani, Hompesch sal-Każin tal-Banda.

6.00pm: Rużarju Meditat

6.30pm: Quddiesa mmexxija minn P. Joe Vella O. Carm.

Wara l-quddiesa tibda l-purċissjoni bl-istatwa tal-Madonna tal-Karmnu mmexxija mill-W.R.P. Charles Mallia O. Carm Pirjol Provinċjali li tgħaddi minn Triq Hompesch, Triq Żabbar, Triq San Pietru, Triq Mater Boni Consilii, Triq is-Sur, Triq il-Kitba, Triq il-Karmnu, Triq l-Iskola, Triq Sant'Antnin, Triq Hompesch għall-knisja.

7.05pm: Il-Banda 'Santa Marija' ta' Had-Dingli tibda marċ minn Wesgha Kunsill tal-Ewropa għal Triq Hompesch saz-zuntier tal-knisja parrokkjali, fejn tilqa' l-istatwa titulari bid-daqq tal-innu popolari fil-ħruġ tal-purċissjoni. Issir tislina lill-Madonna bil-kant minn Rebecca Scerri u wara tkompli takkumpanja l-purċissjoni sa kantuniera ma' Triq il-Karmelitani. Wara, il-Banda tesegwixxi Programm mużikali fuq il-planċier quddiem il-knisja. Fl-aħħar tas-servizz, tingħaqad mal-Banda Lara Azzopardi li ssellem lill-Madonna tal-Karmnu bil-kant tal-innijiet Marjani.

7.30pm: Il-Banda 'Imperial' tal-Mellieħa tibda marċ minn Triq il-Karmelitani, minn hdejn il-Museum tas-Subien għal Triq Hompesch, fejn tingħaqad mal-purċissjoni minn kantuniera ma' Triq il-Karmelitani u tkompli takkumpanjaha f'dawn it-toroq: Hompesch, Żabbar, San Pietru, Mater Boni Consilii, Kitba, Hompesch sal-knisja parrokkjali, fejn issellem lill-Madonna bl-innu popolari u l-*Ave Maria* kantati minn Vanessa Vassallo.

10.30pm: Isir id-dhul tal-vara fil-knisja, titkanta l-antifona tal-Flos Carmeli u ssir ċelebrazzjoni Ewkaristika.

Is-Sibt 18 ta' Lulju

6.30pm: Quddiesa ta' Radd il-Ħajr bis-sehem tal-Kummissjoni Festa Esterna A.D. 1993 u l-Għaqda Mużikali u Soċjali Madonna tal-Karmnu iċċelebrata mir-Rev Kappillan P. Raymond Calleja O. Carm. Wara jsir id-dhul tal-vara fin-nieċa.

Matul il-ġranet tal-festa il-kant ikun immexxi mill-Kor Parrokkjali Infahħru lil Marija taħt id-direzzjoni tas-Surmast Simon Ellul AMusLCM kif ukoll mill-Kor Flower of Carmel taħt id-direzzjoni tas-Sinjura Lilian Plumpton.

Il-Papiet u d-Devozzjoni lejn il-Madonna u l-Labtu

Id-devozzjoni u r-rabta mal-Madonna tal-Karmnu huma qawwija mhux biss fil-gżejjer Maltin imma madwar id-dinja kollha, u li jmorru lura għal sekli shaħ. Anke fl-istorja tal-Knisja, diversi papiet kellhom devozzjoni jew konessjoni mal-Madonna tal-Karmnu.

Il-Papa Iljun XI dakinhar li gie elett papa waqt li kienu qed ilibsuh l-ilbies ta' papa kienu se jneħħulu l-labtu tal-Karmnu li kien liebes. Hu immedjatament qalilhom: "Hallu lil Marija miegħi biex hi ma titlaqx lili".

Il-Papa Benedittu XIII fl-1726 poġġa l-festa tal-Madonna tal-Karmnu fil-Kalendarju tal-Knisja Universali, u għalhekk il-festa tal-Madonna tal-Karmnu nhar is-16 ta' Lulju bdiet tigi ċelebrata madwar id-dinja kollha u mhux mill-Karmelitani biss.

Il-Papa Piju IX darba kien qal: "Dan ir-rigal straordinarju tal-Iskapular mill-Omm t'Alla lil San Xmun Stock, huwa utli mhux biss għall-familja Karmelitana kbira ta' Marija, iżda wkoll għall-bqija tal-fidili kollha li jixtiequ jkunu affiljati ma' dik il-familja u jimxu wara Marija b'devozzjoni speċjali" Il-Papa Piju X, li kellu devozzjoni kbira lejn l-Ewkaristija mhux biss kien jilbes il-labtu tal-Karmnu imma kien ukoll terzjarju Karmelitan.

Il-Papa Benedittu XV kien ihegġeg lil kulhadd waqt il-ġlieda tiegħu kontra l-ħażen biex ikollu: "lingwaġġ komuni u armatura komuni; il-lingwaġġ komuni huwa l-kliem tal-vangelu u l-armatura komuni l-labtu tal-Madonna tal-Karmnu li jgawdi privileġġ ta' protezzjoni anke wara l-mewt."

Il-Papa Piju XI darba kien qal: "Tgħallimt inħobb il-labtu f'hoġor ommi". Huwa hegġeg lill-fidili biex jilbsu l-Iskapular b'fedeltà u b'hekk jiksbu l-protezzjoni u l-wegħdiet tal-Madonna.

Il-Papa Ġwanni Pawlu II kellu devozzjoni kbira lejn il-Madonna. Infatti il-motto tal-pontifikat tiegħu kien "Kollni kemm jien tiegħek" li kien indirizzat lill-Madonna. Huwa kemm -il darba semma l-labtu. Darba qal: "Minn meta kont żgħir, kont nilbes l-Iskapular tal-Madonna ma' għonqi, u b'fidi kont nistkenn taħt il-mant tal-Vergni Mqaddsa Marija, Omm Ġesù". Meta fl-1981 kienu sparawlu huwa kien liebes il-labtu, u kien talab lit-tobba biex ma jneħħuhx waqt l-operazzjoni. Huwa kien ukoll terzjarju mal-Ordni Karmelitan Skalz.

Il-Papa Franġisku kellu wkoll imħabba u devozzjoni lejn il-Madonna. Infatti qabel u wara kull vjaġġ li kien jagħmel kien imur jitlob quddiem ikona tal-Madonna ġewwa l-Bażilika ta' Santa Maria Maggiore. Haġa marbuta mal-Madonna tal-Karmnu fil-ħajja ta' Franġisku u ftit li xejn nafu dwarha hija propja din: nhar il-15 ta' Lulju 1990, lejliet il-festa tal-Madonna tal-Karmnu huwa għamel wegħda li ma jarax aktar televiżjoni, liema wegħda żamm sal-aħħar. Minkejja dan huwa xorta kien ikun aġġornat b'dak li qed jiġri fid-dinja għax kienu jaġġornawh in-nies li kienu jkunu qrib tiegħu inkluż riżultati tal-futbol li tant kien iħobb.

J'alla aħna wkoll inkunu devoti lejn il-Madonna u lejn il-labtu tagħha u din id-devozzjoni insarrfuha bil-mod kif ngħixu fil-ħajja tagħna ta' kuljum u fl-imħabba tagħna lejn hutna l-bnedmin.



Djarju tal-Parroċċa	
Lulju 2026	
Il-Ħamis 16	Tifkira Solenni tal-Imqaddsa Vergni Marija tal-Għolja tal-Karmelu Fis-Santwarju tal-Karmnu l-Belt fid-9:00am ikun hemm il-quddiesa prinċipali tal-festa u fis-7:00pm toħroġ il-purċissjoni.
It-Tnejn 20	Solennità tal-Profeta Missierna San Elija
L-Erbgħa 29	Ġurnata għal-Għawdex. Tluq fis-6:30am.
Awwissu 2026	
Is-Sibt 15	Solennità tat-Tluġ fis-Sema ta' Marija – Festa Kmandata Il-ħin tal-quddies ikun dak bħal ta' nhar ta' Hadd.
L-Erbgħa 26	Ġurnata għal-Għawdex. Tluq fis-6:30am.
Settembru 2026	
It-Tlieta 8	Solennità tat-Twelid tal-Vergni Marija
L-Erbgħa 23	Ġurnata għal-Għawdex. Tluq fis-6:30am.